

Samandráttur av Bygdaráðsfundi 28.04.2014

Bygdaráðsfundur 28.04.2014 kl. 16.00 til kl. 18.30

Fundarstað:	Fundarhøli	
Hjástødd:	Jóhannus Danielsen	x
	Súni í Hjøllum	x
	Elin á Torkilsheyggi	x
	Niclas Davidsen	x
	Mortan Højgaard	x
	Jákup Olsen	x
	Súnfríð Jacobsen	x
	Marjun Gaardbo skr.	x

Til viðgerðar:

Mál nr. 46/2014 Fíggjarmál

J.nr. 2013-0013-0003

Málslýsing

Stýrið í Kommunufelagnum hevur á stýrisfundi umrøtt hølismstøðurnar hjá kommunufelagnum.

Aftaná, at Kommunusamskipan Føroya og Føroya Kommunufelag 1. januar vóru lögð saman í eitt Kommunufelag, samstundis sum Barnaverndarstova Føroya og Kommunala Arbeidsgevarafelagið gjørdust samanrunnin partur av felagnum, er samlaða starvsfólkatalið hjá felagnum økt.

Tey 12 starvsfólkini, sum nú eru knýtt at felagnum, rúmast ikki í bygninginum hjá Kommunufelagnum. Sum eina fyribilsloyn eru partar av fundarhølinum gjørt til skrivstovur, men hetta er í longdini ikki nøkur haldgóð loysn.

Tí mælir stýrið til at farið verður undir at byggja Kommunufelagnum eitt nýtt høvuðssæti. Felagið hevur í boði at keypa eitt grundstykki við Kommansmýru, beint við síðuna av komandi høvuðsbygninginum hjá Bank Nordik.

Ætlanin er, at bygningurin skal verða á leið 650m². Samlaði kostnaðurin er mettur at verða uml. 15 mió kr.

Stýrið mælir somuleiðis til, at bygningurin verður fíggjaður uttan lántøku, men í staðin verður goldin umvegis limagjaldið í 2015 og 2016. Fyri Nes kommunu er talan um kr. 398.535,00 pr. ár.

Í sambandi við, at Føroya Kommunufelag og Kommunusamskipan Føroya blivu lögð saman pr. 1. januar 2014, verða ognirnar hjá Føroya Kommunufelag uppgjörðar. Eftir ætlan verða ognirnar uppgjörðar og útgoldnar limakommununum í 2014. Væntandi verður parturin, sum Nes kommuna fær útgoldið, uml. kr. 200.000,00.

Samandráttur av Bygdaráðsfundi 28.04.2014

Limagjaldið, hjá Nes kommunu í Kommunufelag Føroya fyri 2014, er kr. 206.245,00. Í fíggjarætlanini fyri 2014 hjá Nes kommunu er avsett kr. 260.000,00.

Tilmælið

Á fundi 23.04.2014 mælir Fíggjarnevndin til at taka undir við stýrinum í Kommunufelagnum um at byggja nýggjan bygning treytað av, at kostnaðurin ikki verður hægri enn fyriliggjandi ætlan á 15 mió kr., og at bygningurin verður fíggjaður við útgjaldinum frá Føroya Kommunufelag í 2014 og umvegis limagjaldið í 2014, 2015 og 2016.

Avgerð

Tilmælið frá Fíggjarnevndini var einmælt samtykt.

Mál nr. 47/2014 Byggimál

J.nr. 2014-0022-0003

Málslýsing

Í skrivi, dagfest 20. mars 2014, frá Nes kirkjuráð, verður víst á hvussu myrkt tað er at ganga oman trappurnar, gjøgnum portrið og út á vegin við Nes kirkju. Eisini kenna fólk seg ótrygg, í tí tey skulu seta fótin í trappurnar, tí eingin gelendari er.

Nes kommuna hevur fingið tilboð frá Rók-el viðv. gøtulykt við Nes kirkju. Kommunan leverar fundament og leggur kaðal til mastur.

Tilmælir

Á fundi 14.04.2014 mælir Tekniska nevnd til at seta lykt upp og taka av tilboð frá Rók-el áljóðandi kr. 14.752,00 u/mvg.

Eisini mælir Tekniska nevnd til at gera gelendara á trappuna við Nes kirkju.

Á fundi 23.04.2014 tekur Fíggjarnevndin undir við tilmælinum frá Teknisku nevnd. At peningurin fyri lyktina verður at taka av stovninum gøtuljós, og peningur fyri gelendarin verður tikin av stovninum viðlíkahald kirkjugarðurin.

Avgerð

Tilmælini frá Teknisku nevnd og Fíggjarnevndini vóru einmælt samtykt.

Mál nr. 48/2014 Ymiskt

J.nr. 2014-0015-0015

Málslýsing

Nes kommuna hevur biðið, Colorama v/ Petur Gaardlykke, um tilboð uppá at mála Barnagarðin, gamla bygningin, uttan í summar.

Tilboðið frá Colorama er uppá íalt kr. 25.456,00 u/mvg, íroknað arbeiðsløn.

Samandráttur av Bygdaráðsfundi 28.04.2014

Tilmælir

Á fundi 14.04.2014 mælir Tekniska nevnd til at mála Barnagarðin og taka av tilboðnum frá Colorama á kr. 25.456,00 u/mvg. Tekniska nevnd skal taka støðu til litin á bygninginum.

Á fundi 23.04.2014 tekur Fíggjarnevndin undir við tilmælinum frá Teknisku nevnd, og at peningurin verður tikin av stovninum viðlíkahald Barnagarðurin.

Avgerð

Tilmælini frá Teknisku nevnd og Fíggjarnevndini vóru einmælt samtykt.

Mál nr. 49/2014 Ymiskt

J.nr. 2014-0015-0016

Málslýsing

Nes kommuna hevur biðið, Colorama v/ Petur Gaardlykke, um tilboð uppá at mála Vesturskinuttan.

Tilboðið frá Colorama er uppá íalt kr. 67.686,00 u/mvg, íroknað arbeiðsløn.

Nes kommuna hevur eisini biðið um tilboð uppá at mála gongina á Vesturskin. Arbeiðið umfatar veggir, listar og o.a. Colorama kann gera hetta arbeiðið fyri kr. 19.600,- u/mvg.

Tilmælir

Á fundi 14.04.2014 mælir Tekniska nevnd til, at Vesturskin verður málað uttan og taka av tilboðnum frá Colorama á kr. 67.686,00 u/mvg.

Tekniska nevnd mælir frá, at gongin verður málað nú.

Á fundi 23.04.2014 tekur Fíggjarnevndin undir við tilmælinum frá Teknisku nevnd, og at peningurin verður tikin av tøkum peningi.

Avgerð

Tilmælini frá Teknisku nevnd og Fíggjarnevndini vóru einmælt samtykt.

Mál nr. 50/2014 Havnin

J.nr. 2014-0046-0071

Málslýsing

Tekniska deild hevur gjørt eina kostnaðarmeting yvir kaðalgrøv í Oyrunum, frá KBH bygninginum suður til Nyk. Longdin er 230 metrar, íroknað stikkleiðingar.

Arbeiðið verður gjørt samb. krøvunum til m.a. burturleiðing av spillivatni, vatnveiting, el/televeiting og upplýsing av økinum. Tá hetta arbeiðið er gjørt, kann økið asfalterast.

Samandráttur av Bygðaráðsfundi 28.04.2014

Kostnaðarmetingin frá Teknisku deild, Aksel Højgaard, dagfest 8. apríl 2014, er áljóðandi kr. 378.800,- u/mvg.

Tilmælir

Á fundi 14.04.2014 mælir Tekniska nevnd til, at arbeiðið, viðv. kaðalgrøv í Oyrunum og út á Nyk, verða gjørd.

Á fundi 23.04.2014 tekur Fíggjarnevndin undir við tilmælinum frá Teknisku nevnd, at lønin, sum er kr. 105.000,00 verður tikin av stovninum vegir, og kr. 263.000,00 verða av tøkum peningi.

Á fundinum avgjörði Fíggjarnevndin eisini at kanna hvat tað kostaði at asfaltera økið omanfyri bátabrúnna, niðanfyri Turkiðhúsið. Talan er um eitt øki uppá millum 550 og 600 m².

Málslýsing

Tekniska deild hevur heitt á EM-Asfalt um at koma við einum tilboði uppá arbeiðið av at asfaltera økið oman fyri bátabrúnna og niðanfyri Turkiðhúsið. EM-Asfalt hevur givið tilboð uppá at gera arbeiði fyri kr. 126.540 u/mvg, íroknað klárgering. Talan er um eitt øki uppá 570 m², og arbeiðið kann verða gjørt í viku 18.

Tilmælið

Á fundi 26. apríl 2014 viðgjörði Fíggjarnevndin tilboðið frá EM-Asfalt, og samtykti at taka av tilboðnum uppá kr. 126.540, 00, og at peningurin verður tikin av tøkum peningi.

Avgerð

Tilmælini frá Teknisku nevnd og Fíggjarnevndini vóru einmælt smatykt.

Mál nr. 51/2014 Byggimál

J. nr. 2014-0042-0328

Málslýsing

Oddfríða Højgaard og Nils Kristensen søkja um byggiloyvi til altan á sunnaru síðu á húsunum matr. 410b. Altanin verður 8m lang og 2,40m breið.

Tilmælið

Á fundi 14.04.2014 mælir Tekniska nevnd til at játta byggiloyvi til altan

- eftir galdandi reglum
- eftir innsendu tekningum
- treytað av, at grannasáttmáli verður gjørdur.

Avgerð

Tilmælið frá Teknisku nevnd var einmælt samtykt.

Samandráttur av Bygdaráðsfundi 28.04.2014

Mál nr. 52/2014 Byggimál

J. nr. 2014-0042-0329

Málslýsing

Fótbóltsambandi og Nes kommuna hava seinastu árin dagført Ítróttarøkið á Svangaskarði. Nú er avgjørt at umvæla tekjuna, og at tað verður Nes kommuna sum skiftir tekjuna á Ítróttarhúsinum á Svangaskarði. Arbeiðið er boðið út til trýggjar arbeiðstakarar og er tilboð komið frá tveimum teirra. Tilboðið frá Sp/f Búsetur er áljóðandi kr. 336.992,00 u/mvg og frá Byggivirkinum KBH sp/f er tilboðið áljóðandi kr. 315.510,00 u/mvg. TN Bygging bjóðaði ikki. Innkomnu tilboðini blivu gjøgnumgingin á fundi hjá bygginevndini 14.04.2014.

Á fundinum mælti bygginevndin til at taka av lægsta tilboðnum, sum var frá byggivirkinum KBH dagfest 08.04.2014 áljóðandi kr. 315.510,00 u/vmg.

Tilmælir

Á fundi 14.04.2014 mælir Tekniska nevnd til, at taka undir við tilmælinum frá bygginevndini.

Á fundi 23.04.2014 tekur Fíggjarnevndin undir við tilmælinum frá Teknisku nevnd, at peningurin verður tikin av stovninum Svangaskarð, og at peningurin á kr. 360.000,00 sum eru avsettar til íløgur Svangaskarð, verða fluttar til viðlíkahald.

Avgerð

Tilmælini frá Teknisku nevnd og Fíggjarnevndini vóru einmælt samtykt.

Niclas Davidsen var úti meðan málið var avgreitt.

Mál nr. 53/2014 Trivnaðarmál

J. nr. 2014-0031-0151

Málslýsing

Borgarstjórnarnir við Skálafjørðin hava í eina tíð samráðst við Karsten Hansen, landstýrismann í heilsumálum, um betri heilsutænastur fyri borgarar í Runavíkar- Nes- og Sjóvar kommunum.

Landstýrismaðurin í heilsumálum og borgarstjórnarnir kring fjørðin eru samdir um at gera eina samstarvsavtalu, sum hevur til endamáls at kunna veita fleiri og støðugt betri heilsutænastur til borgarar í nýstovnaða Skálafjarðar Læknadømi.

Borgarstjórnarnir og landstýrismaðurin ásannað, at tað er ein drúgv tilgongd at fara frá verandi skipan til at skipa heilsuøkið samsvarandi Heilsunýskipanini. Men teir eru somuleiðis samdir um at fara undir hesa tilgongd og støðugt at arbeiða við henni, til tess at kunna røkka endamálinum.

Tankin er, at kommunurnar samtykkja hetta seinast í apríl, og so verður hetta almannakunngjørt. Hetta kemur í gildi 1. juni 2014.

Samandráttur av Bygdaráðsfundi 28.04.2014

Um Nes kommuna tekur undir við hesum, er tað ikki eyka útr. fyri 2014. Tað kemur at verða ein íløga fyri 2015. Sambært uppskoti verður íløguparturin hjá Nes kommunu kr. 237.945,00. Av hesum verða kr. 15.575,00 brúktir í 2014 til projektering. Hesin peningur er avsettur í verðandi fíggarætlan.

Tilmælir

Á fundi 16.04.2014 mælir Trivnaðarnevndin til at taka undir við omanfyri nevnda.

Á fundi 23.04.2014 tekur Fíggarnevndin undir við tilmælinum frá Trivnaðarnevndini.

Avgerð

Tilmælini frá Trivnaðarnevndini og Fíggarnevndini vóru einmælt samtykt.

Mál nr. 54/2014 Trivnaðarmál

J. nr. 2013-0031-0143

Málslýsing

Føroya Løgting hevur tann 28. mars 2014 samtykt, at uppgávnar at røkja heimatænastu, eldrarøkt v.m. verður lagt út til kommunurnar at umsita frá 1. januar 2015, sí løgtingslóg nr. 19/2014.

Eisini hevur Føroya Løgting tann 28. mars 2014 samtykt, at kommunur skulu samstarva um uppgávuna at røkja heimatænastu, eldrarøkt v.m., sí løgtingslóg nr. 20/2014.

Sambært løgtingslógini nr. 20/2014, skulu kommunurnar innan 1. mai 2014 hava skipað seg í kommunal samstørv, og skrivliga gjørt avtalu sínámillum um skipan av samstarvinum.

Samstundis, sum viðgerðin av útlegggingini av Eldraøkinum til kommunurnar hevur verið í Løgtinginum, hava kommunurnar tosað sínámillum, og havt samráðingar um møgulig samstørv. Hesar samráðingar hava verið sambært lögtingslóg nr.20/2014, um kommunalt samstarv um heimatænastuna, eldrarøkt v.m.

Úrslitið av hesum samráðingum er, at Nes-, Sjóvar- og Runavíkar kommunur eru samdar um at fara í javnbjódís samstarv um heimatænastu, eldrarøkt v.m, og eru samdar um innihaldið í uppskotinum til samstarvsavtalu, sum verður at senda Almanaráðharranum, áðrenn 1. mai 2014. Uppskotið til samstarvsavtalu inniheldur øll tey punkt sambært lögtingslóg nr. 20/2014, §7.

Tilmælið

Bygdaráðið samtykti at fara í samstarv um heimatænastuna, eldrarøkt v.m. við Sjóvar- og Runavíkar kommunur. Eisini samtykti Bygdaráðið at taka undir við uppskotinum um samstarvsavtalu sum fyriliggur, og sum verður at senda Almanaráðharranum áðrenn 01. mai 2014.

Avgerð

Bygdaráðið samtykti einmælt at taka undir við uppskotinum um samstarvsavtalu sum fyriliggur.

Samandráttur av Bygdaráðsfundi 28.04.2014